



കേരള സർക്കാർ

നിയമ (നിയമനിർമ്മാണ-എ) വകുപ്പ്

വിജ്ഞാപനം

നമ്പർ 15168/ലേഗ്. എ/2001/നിയമം.

തിരുവനന്തപുരം, $\frac{2007 \text{ ഒക്ടോബർ, } 15.}{1929 \text{ ആഗ്തിനം, } 23.}$

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2007 ഒക്ടോബർ 13-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൽ പ്രകാരം,

സി. ശ്രീധരൻ പിള്ള,
നിയമ വകുപ്പ് സ്പെഷ്യൽ സെക്രട്ടറി.

2007-ലെ 32-ാം ആക്റ്റ്

2007-ലെ ഇടവക അവകാശങ്ങൾ വിലയ്ക്കെടുക്കൽ (ഭേദഗതി) ആക്റ്റ്

1955-ലെ ഇടവക അവകാശങ്ങൾ വിലയ്ക്കെടുക്കൽ ആക്റ്റ്
ഭേദഗതി ചെയ്യുന്നതിനുള്ള

ഒരു
ആക്റ്റ്

പീഠിക.—1955-ലെ ഇടവക അവകാശങ്ങൾ വിലയ്ക്കെടുക്കൽ ആക്റ്റ് ഇതിനു ശേഷം കാണുന്ന ആവശ്യങ്ങൾക്കായി ഭേദഗതി ചെയ്യുന്നത് യുക്തമായിരിക്കുമായി:

ഭാരത റിപ്പബ്ലിക്കിന്റെ അമ്പത്തിയെട്ടാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.— (1) ഈ ആക്റ്റിന് 2007-ലെ ഇടവക അവകാശങ്ങൾ വിലയ്ക്കെടുക്കൽ (ഭേദഗതി) ആക്റ്റ് എന്ന് പേര് പറയാം.

(2) ഇത് 2005 ഡിസംബർ 3-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 6-ാം വകുപ്പിന്റെ ഭേദഗതി.—1995-ലെ ഇടവക അവകാശങ്ങൾ വിലയ്ക്കെടുക്കൽ ആക്റ്റിന്റെ (1955-ലെ XXVII) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക), 6-ാം വകുപ്പിൽ,—

(എ) (2)-ാം ഉപവകുപ്പിൽ,—

(i) (എ) ഖണ്ഡത്തിൽ, “പ്രതിവർഷം നാലു ശതമാനം നിരക്കിൽ” എന്ന വാക്കുകൾക്ക് പകരം, “ട്രഷറി സേവിംഗ്സ് ബാങ്കിൽ പത്തു വർഷത്തിൽ കുറയാത്ത കാലത്തേക്കുള്ള സ്ഥിര നിക്ഷേപങ്ങൾക്ക് കാലാവധിയിൽ ബാധകമാകുന്ന പലിശ നിരക്കിൽ” എന്ന വാക്കുകൾ ചേർക്കേണ്ടതാണ്;

(ii) (ബി) ഖണ്ഡത്തിൽ, “നിലവിലുള്ള പ്രധാനിക്ക് അദ്ദേഹത്തിന്റെ ജീവിത കാലത്ത് 900 രൂപ വർഷാശനവും 168 രൂപയുടെ വർഷാശനം” എന്ന വാക്കുകൾക്കും അക്ഷരങ്ങൾക്കും പകരം “നിലവിലുള്ള പ്രധാനിക്ക് അദ്ദേഹത്തിന്റെ ജീവിതകാലത്ത്, 12000 രൂപ വർഷാശനവും 6000 രൂപയുടെ വർഷാശനം” എന്ന വാക്കുകളും അക്ഷരങ്ങളും അക്കങ്ങളും ചേർക്കേണ്ടതാണ്;

(ബി) (3)-ാം ഉപവകുപ്പിൽ,

(i) (എ) ഖണ്ഡത്തിൽ, “പ്രതിവർഷം നാലു ശതമാനം നിരക്കിൽ” എന്ന

വാക്കുകൾക്കു പകരം, “ട്രഷറി സേവിംഗ്സ് ബാങ്കിൽ പത്ത് വർഷത്തിൽ കുറയാത്ത കാലത്തേക്കുള്ള സ്ഥിര നിക്ഷേപങ്ങൾക്ക് കാലാകാലങ്ങളിൽ ബാധകമാകുന്ന പലിശ നിരക്കിൽ” എന്ന വാക്കുകൾ ചേർക്കേണ്ടതാണ്;

(ii) (ബി) ചെമ്പലത്തിൽ, “നിലവിലുള്ള പ്രധാനിക്ക് അദ്ദേഹത്തിന്റെ ജീവിത കാലത്ത് 1,500 രൂപയും, നിലവിലുള്ള ഏറ്റവും പ്രായം കൂടിയ വനിതാ അംഗത്തിന് അവരുടെ ജീവിത കാലത്ത് 900 രൂപ വർഷാശനവും 360 രൂപയുടെ വർഷാശനം” എന്ന വാക്കുകൾക്കും അക്ഷരങ്ങൾക്കും അക്ഷരങ്ങൾക്കും പകരം, “നിലവിലുള്ള പ്രധാനിക്ക് അദ്ദേഹത്തിന്റെ ജീവിതകാലത്ത് 18,000 രൂപയും, നിലവിലുള്ള ഏറ്റവും പ്രായം കൂടിയ വനിതാ അംഗത്തിന് അവരുടെ ജീവിതകാലത്ത് 12,000 രൂപ വർഷാശനവും 6,000 രൂപയുടെ വർഷാശനം” എന്ന വാക്കുകളും അക്ഷരങ്ങളും അക്ഷരങ്ങളും ചേർക്കേണ്ടതാണ്;

(സി) (4)-ാം ഉപവകുപ്പിലെ (എ) ചെമ്പലത്തിൽ, രണ്ടാമത്തെ വാചകത്തിൽ “പ്രതിവർഷം നാലുശതമാനം നിരക്കിൽ”, എന്ന വാക്കുകൾക്കു പകരം “ട്രഷറി സേവിംഗ്സ് ബാങ്കിൽ പത്ത് വർഷത്തിൽ കുറയാത്ത കാലത്തേക്കുള്ള സ്ഥിര നിക്ഷേപങ്ങൾക്ക് കാലാകാലങ്ങളിൽ ബാധകമാകുന്ന പലിശ നിരക്കിൽ”, എന്ന വാക്കുകൾ ചേർക്കേണ്ടതാണ്.

3. റദ്ദാക്കലും ഒഴിവാക്കലും.—(1) 2007-ലെ ഇടവക അവകാശങ്ങൾ വിലയ്ക്കെടുക്കൽ (ഭേദഗതി) ഓർഡിനൻസ് (2007-ലെ 52) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നതിനെയും, പ്രസ്തുത ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിന് കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിന് കീഴിൽ ചെയ്തതോ എടുത്തതോ ആയി കരുതപ്പെടേണ്ടതാണ്.

(ശരിത്തർജ്ജമ)

വി. കെ. ശ്രീകുമാർ,
നിയമവകുപ്പ് അഡീഷണൽ സെക്രട്ടറി.